

Кон барањето за издавање или продолжување на единствената дозвола издадена врз основа на согласност од заводот заради приправничко стажирање (член 25 од Законот за вработување, самовработување и работа на странци) треба да се приложи:

- фотографија на странецот или референтниот број од електронскиот клипборд на фотографии;
- патна исправа или заверена фотокопија од патната исправа на странецот;
- доказ за соодветно здравствено осигурување што ги покрива барем итните здравствени услуги во Република Словенија, кога странецот ќе наведе дека не е задолжително здравствено осигурен во Република Словенија;
- доказ дека има доволно средства за издржување;
- уверение од кривичната евиденција од матичната држава на странецот, во случај кога се издава првата дозвола, а во останатите случаи само ако тоа го бара органот;
- договор за вработување заради приправничко стажирање односно друг граѓанско-правен договор склучен со намера за приправничко стажирање што е потпишан од страна на работодавачот;
- програмата за вршење на приправничко стажирање;
- доказ за завршен степен на вишошколско или високошколско образование стекнат во последните две години пред да се поднесе барањето или доказ за вклучување во студиска програма што овозможува стекнување на вишо или високо образование;
- изјава потпишана од работодавачот или нарачателот на работата што го гости приправникот за покривање на трошоците за сместување, враќањето или отстранувањето на странецот ако странецот нема сопствени средства односно за другите обрски што се утврдени во случај на вработување на странец со незаконски престој, во согласност со законот што ја уредува материјата за спречување на работа и вработување на црно;
- позитивно мислење од стопаското здружение, надлежната комора или министерството надлежно за областа на која и припаѓа дејноста, кон програмата за приправничкото стажирање (ако оспособувањето или усовршувањето го организира стопанско здружение, надлежната комора или министерството надлежно за областа на која и припаѓа дејноста, позитивното мислење не е потребно).

Во случај ако работодавачот е регистриран помалку од шест месеци, тогаш кон барањето мора да се поднесе и изјава на работодавачот како и доказ дека тој пред да го поднесе барањето за издавање на единствената дозвола, инвестирал најмалку 50.000 евра во дејноста во рамките на којашто странецот ќе ја врши работата (член 27 став 3 од Законот за вработување, самовработување и работа на странци).

Во постапката за издавање на единствената дозвола, управната единица и Заводот за вработување на Република Словенија, по службена должност ќе ги добијат следниве податоци:

- за задолжително здравствено осигурување во Република Словенија, кога странецот како доказ за здравствено осигурување, ќе наведе дека тој е задолжително здравствено осигурен во Република Словенија;
- од кривичната евиденција и од евиденцијата за донесените правосилни пресуди односно за решенијата за прекршоци што ги води Министерството за правосудство во Република Словенија;
- од евиденциите за правосилните одлуки за сторените прекршоци што ги водат прекршочните органи во Република Словенија;
- за поднесените обвинителни акти што влегле во правна сила и за издадените

- неправосилни пресуди од евиденциите што ги води надлежниот суд;
- од евиденциите што ги води даночниот орган за втасаните ненамирени даночни обврски и за даночните прекршоци што се означени како даночна тајна;
 - дека во евиденцијата на невработените лица нема соодветен невработен кандидат;
 - дека работодавачот е соодветно регистриран или запишан во регистарот на земјоделски стопанства односно во деловниот регистар за вршење на дејноста во рамките на којашто странецот ќе ја врши работата;
 - дека против работодавачот не се води ликвидациона или стечајна постапка;
 - дека работодавачот активно работи;
 - дека работодавачот поднесувал даночни пресметки за одбитоците од доходите од работниот однос за последните шест месеци пред да го поднесе барањето или за периодот кога работел, ако тој период изнесува помалку од шест месеци, доколку вработувал работници и дека нема ненамирени, втасани даночни обврски;
 - дека не е исполнета квотата со која се ограничува бројот на странците на пазарот на трудот.

Информации во врска со заштита на личните податоци:

- личните податоци од образецот се наменети исклучиво за издавање на дозволата за престој и истите се обработуваат во согласност со член 93 од Законот за странци;
- органот има право да побара и други податоци ако тоа е во ваш интерес и ако со тоа се согласувате или ако тоа го допушта законот, а согласноста што сте му ја дале на органот може да ја отповикате кога било;
- ако се исполнети пропишаните услови, вие имате право да се запознаете со сопствените лични податоци, право да побарате ограничување на обработката и право на приговор против обработката;
- имате право да проверите дали вашите лични податоци што се внесени во дозволата за престој се точни и право да барате нивна измена или нивно бришење доколку се исполнети пропишаните услови за тоа;
- управувачот ги чува вашите податоци во согласност со член 115 од Законот за странци;
- контакт на овластеното лице - офицер за заштита на личните податоци во Министерството за внатрешни работи: електронска адреса: dpo.mnz@gov.si;
- ако мислите дека вашите податоци се обработуваат незаконски имате право да поднесете жалба до Информацискиот повереник.